

वितरण आदेश क्रमांक १

सन २०१० - ११ या आर्थिक वर्षासाठी
मा. लोक प्रतिनिधींनी सुचविलेल्या
ग्रामीण भागातील गावांतर्गत रस्ते,
गटारे व अन्य मुलभूत सुविधांच्या
कामांसाठी विशेष अनुदान देण्याबाबत.

महाराष्ट्र शासन
ग्राम विकास व जलसंधारण विभाग ,
शासन निर्णय क्र.विकास २०१०/प्र.क्र.१०१/पं.रा.८
मंत्रालय, मुंबई-४०० ०३२, दिनांक :- ३१ मार्च, २०११.

संदर्भ :-१) शासन निर्णय, ग्राम विकास व जलसंधारण विभाग
क्र. विकास-२००९/प्र.क्र.८/पंरा-८, दि.२४.२.२००९.

२) शासन निर्णय, ग्राम विकास व जलसंधारण विभाग
क्र. झेडपीए-२००८/प्र.क्र.४४४/वित्त-९, दिनांक १५.७.२००८.

३) शासन निर्णय, ग्राम विकास व जलसंधारण विभाग
क्र.विकास २०१०/ प्र.क्र. १०१ (भाग -१) / पंरा ८,
दिनांक ३१ मार्च, २०११

शासन निर्णय :-

राज्यातील गावांतर्गत मुलभूत सुविधांच्या कामांसाठी निधी उपलब्ध करून देण्याबाबत अनेक लोकप्रतिनिधींकडून प्रस्ताव शासनाकडे प्राप्त होत असतात.त्यानुषंगाने मा.लोकप्रतिनिधींनी सुचविलेल्या ग्रामीण भागातील गावांतर्गत रस्ते,गटारे व अन्य मुलभूत सुविधांच्या कामांसाठी, दि.२४.२.२००९ अन्वये शासन निर्णय निर्गमित करण्यात आला आहे.

२. सन २०१०-११ या वित्तीय वर्षासाठी लोकप्रतिनिधींनी सुचविलेल्या ग्रामीण भागातील अंतर्गत रस्ते, गटारे व इतर मुलभूत सोयी पुरविण्यासाठी रु.७५,००,००,०००/- (रुपये पंच्याहत्तर कोटी फक्त) इतकी तरतूद डिसेंबर, २०१० च्या हिवाळी अधिवेशनामध्ये अर्थसंकल्पित करण्यात आलेली आहे. यासंदर्भात पुरवणी विनियोजन विधेयकास मा.राज्यपालांनी संमती दिलेली आहे. आणि ते, महाराष्ट्र (तृतीय पुरवणी) विनियोजन अधिनियम,२०१० (सन २०१० चा महाराष्ट्र अधिनियम क्रमांक २५) म्हणून महाराष्ट्र शासन राजपत्र असाधारण भाग-४ दिनांक १० डिसेंबर, २०१० यामध्ये प्रसिध्द करण्यात आले आहे.

३. सन २०१०-११ या वित्तीय वर्षासाठी वरील प्रमाणे उपलब्ध झालेला रु.७५,००,००,०००/- (रुपये पंच्याहत्तर कोटी फक्त) इतका निधी संदर्भित क्रमांक ३ च्या

शासन निर्णयान्वये मुख्य कार्यकारी अधिकारी जिल्हा परिषद, ठाणे यांचे अधिनस्त ठेवण्यात आलेला आहे. सदर रु.७५,००,००,०००/- (रुपये पंच्याहत्तर कोटी फक्त) इतक्या तरतूदीपैकी रु.१,३५,००,०००/- (रुपये एक कोटी पस्तीस लक्ष फक्त.) इतकी रक्कम सोबतच्या अनुसूची क्रमांक १ मध्ये दर्शविलेल्या कामांसाठी आणि रु.१,००,००,०००/- (रुपये एक कोटी फक्त.) इतकी रक्कम सोबतच्या अनुसूची क्रमांक २ मध्ये दर्शविलेल्या कामांसाठी मुख्य कार्यकारी अधिकारी, जिल्हा परिषद, ठाणे यांना वितरित करण्यास शासन मंजूरी देत आहे. मुख्य कार्यकारी अधिकारी, जिल्हा परिषद, ठाणे यांनी सदर रक्कम सोबतच्या अनुसूचीमध्ये दर्शविलेल्या कामाकरिता खर्च करण्यासाठी संबंधित ग्रामपंचायतीच्या गट विकास अधिका-यांकडे सुपूर्द करावी. तसेच पुढील कार्यवाही संदर्भाधीन शासन निर्णयातील सूचनेनुसार करण्यात यावी.


४. सर्व कामांचे अंदाजपत्रके प्राप्त करून प्रचलित नियमानुसार प्रशासकीय मंजूरी व तांत्रिक मंजूरी देण्याबाबत कार्यवाही करण्यात यावी. सोबतच्या अनुसूचीतील कामे मंजूर अनुदानाच्या मर्यादेत पूर्ण होतील याची दक्षता घेण्यात यावी. मंजूर अनुदानापेक्षा जास्त खर्चाच्या कामांना प्रशासकीय मान्यता दिल्यास त्यासाठी कुठल्याही स्वरूपात अतिरिक्त अनुदान उपलब्ध करून दिले जाणार नाही. तसेच संबंधित क्षेत्रात जिल्हा परिषद, पंचायत समिती व ग्रामपंचायतीच्या सार्वत्रिक निवडणूका /पोट निवडणूकांसाठी आचारसंहिता अंमलात नाही याबाबत मुख्य कार्यकारी अधिकारी, जिल्हा परिषद, ठाणे यांनी खात्री करावी.

५. सर्व कामांचे पूर्णत्वाचे दाखले व उपयोगिता प्रमाणपत्र संबंधित मुख्य कार्यकारी अधिकारी यांनी महालेखापाल, संबंधित विभागीय आयुक्त व शासनास पाठवावेत.

६. वरील बाबीवर होणारा खर्च "मागणी क्र. एल-३ मुख्य लेखाशिर्ष-२५१५-इतर ग्रामीण विकास कार्यक्रम-००-८००-इतर खर्च (०१) (०८) ग्रामीण भागातील विकास कामासाठी जिल्हा परिषदांना अनुदाने (२५१५-१२३-८), ३१-सहायक अनुदाने या लेखाशिर्षाखाली खर्ची टाकण्यात यावा व तो सन २०१०-११ या चालू वित्तीय वर्षातील तरतूदीतून भागविण्यात यावा.

७. सदर शासन निर्णय, वित्त विभागाच्या अनौपचारिक संदर्भ क्रमांक १८५ / ११/ अर्थ - १७, दिनांक १.३.२०११ व अनौपचारिक संदर्भ क्रमांक ३४३/११/ अर्थ - १७, दिनांक ३१.३.२०११ अन्वये त्यांच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,


(दि.ग.मोरे)

उप सचिव, महाराष्ट्र शासन

प्रति,

- १ मा.मंत्री (ग्रा.वि.)यांचे खाजगी सचिव, मंत्रालय, मुंबई-३२.
- २ मा.राज्यमंत्री (ग्रा.वि.)यांचे खाजगी सचिव, मंत्रालय, मुंबई-३२
- ३ महालेखापाल (लेखा व अनुज्ञेयता) -१/२, महाराष्ट्र, मुंबई/नागपूर
- ४ महालेखापाल (लेखा परिक्षा)-१/२, महाराष्ट्र, मुंबई/नागपूर


- ५ विभागीय आयुक्त, कोकण विभाग ,नवी मुंबई
- ६ जिल्हाधिकारी,ठाणे
- ७ मुख्य कार्यकारी अधिकारी, जिल्हा परिषद, ठाणे
- ८ मुख्य लेखा व वित्त अधिकारी, जिल्हा परिषद, ठाणे
- ९ जिल्हा कोषागार अधिकारी,ठाणे
- १० नियोजन विभाग,मंत्रालय, मुंबई-३२.
- ११ वित्त विभाग,मंत्रालय, मुंबई-३२
- १२ कार्यासन क्र.वित्त-१, वित्त-७,, वित्त-८, योजना ७,ग्राम विकास व जलसंधारण विभाग,मंत्रालय,मुंबई
- १३ निवड नस्ती (पं.रा.८ कार्यासन),ग्राम विकास व जलसंधारण विभाग मंत्रालय,मुंबई-३२.

शासन निर्णय क्र.विकास-२०१०/प्र.क्र.१०१/पंरा-८, दि.३१मार्च, २०११

वितरण आदेश क्र. १ सोबतची अनुसूची क्र.१

२५१५ अंतर्गत ठाणे जिल्ह्यातील कामांची यादी

अ.क्र.	कामाचे नाव	रक्कम (रु.लाखात)
१	ता.डहाणू, चिंचणी शिंगडापाडा रस्त्याचे बांधकाम करणे	२५.००
२	ता.डहाणू, बावडा रामपाडा रस्त्याचे बांधकाम करणे	१५.००
३	आगरवाडी, ता.पालघर येथे व्यायामशाळा बांधणे	८.००
४	सोगंटा, ता.पालघर येथे समाजमंदिर बांधणे	७.००
५	मथाणे गावात अंतर्गत जोडरस्ते बांधणे	१०.००
६	गांजे (अंधेरपाडा), ता.पालघर अंतर्गत रस्ता बांधणे	५.००
७	बोईसर (अवधनगर) येथे अंतर्गत रस्ते बांधणे	५.००
८	तिघरे आंबोडे, ता.पालघर रस्ता बनविणे	१०.००
९	वाढीववैतीपाडा, ता.पालघर येथे अंतर्गत रस्ते बांधणे	५.००
१०	माकुणसार झेंडाआळी अंतर्गत रस्ता	५.००
१०	डोलीव गाव, ता.वसई येथे सार्वजनिक स्वच्छतागृह बांधणे	५.००
११	खार्डी, ता.वसई येथे बहुदेशीय हॉल बांधणे	५.००
१२	आंबोडे, ता.वसई अंतर्गत रस्ता कॉक्रीटीकरण करणे	५.००
१३	वडघर फाटा ते मेढेगाव, ता.वसई अंतर्गत रस्ता खडीकरण व डांबरीकरण करणे	५.००
१४	घाटेघर, ता.वसई अंतर्गत रस्ता कॉक्रीटीकरण करणे	५.००
१५	उसगाव वायडापाडा, ता.वसई अंतर्गत रस्ता कॉक्रीटीकरण करणे	५.००
१६	माजीवली, ता.वसई येथे बहुदेशीय हॉल बांधणे	५.००
१७	उसगाव चिंचपाडा, ता.वसई अंतर्गत रस्ता कॉक्रीटीकरण करणे	५.००
एकूण		१३५.००


(दि.ग.मोरे)

उप सचिव, महाराष्ट्र शासन.

शासन निर्णय क्र.विकास २०१०/प्र.क्र.१०१ /पं.रा.८, दिनांक ३१ मार्च, २०११
वितरण आदेश क्र. १ सोबतची अनुसूची क्र. २
२५१५-अंतर्गत ठाणे जिल्ह्यातील कामांची यादी.

अ.क्र.	कामाचे नांव	अंदाजित किंमत (रु.लाखात)
१	मौजे धसई, ता.मुरबाड येथील अंतर्गत रस्ते तयार करणे	१०.००
२	मौजे देहरी, ता.मुरबाड येथील रस्ते तयार करणे	१०.००
३	मौजे कोलठण, ता.मुरबाड येथील अंतर्गत रस्ते तयार करणे	१०.००
४	मौजे वैशाखरे, ता.कल्याण येथील अंतर्गत रस्ते तयार करणे	१०.००
५	मौजे केदूर्ली, ता.मुरबाड येथील अंतर्गत रस्ते तयार करणे	५.००
६	मौजे खडवली, ता.कल्याण येथील गावंतर्गत रस्ते तयार करणे	५.००
७	बुर्दूल अंतर्गत रस्त्याचे कॅाक्रीटीकरण करणे	५.००
८	चिंचवली अंतर्गत रस्त्याचे कॅाक्रीटीकरण करणे	५.००
९	शेलारपाडा अंतर्गत रस्त्याचे कॅाक्रीटीकरण करणे	५.००
१०	अडिवली अंतर्गत रस्त्याचे कॅाक्रीटीकरण करणे	५.००
११	वसार अंतर्गत रस्त्याचे कॅाक्रीटीकरण करणे	५.००
१२	भाल अंतर्गत रस्त्याचे कॅाक्रीटीकरण करणे	५.००
१३	गोरपे अंतर्गत रस्त्याचे कॅाक्रीटीकरण करणे	५.००
१४	मानेरे अंतर्गत रस्त्याचे कॅाक्रीटीकरण करणे	५.००
१५	पाली अंतर्गत रस्त्याचे कॅाक्रीटीकरण करणे	५.००
१६	नांदीवली अंतर्गत रस्त्याचे कॅाक्रीटीकरण करणे	५.००
	एकूण :	१००.००



(दि.ग. मोरे)

उप सचिव, महाराष्ट्र शासन